



قائد اعظم ٹرائی فرسٹ کلاس ٹورنامنٹ کا پانچواں راؤنڈ جمعرات سے شروع ہوگا

کراچی، 25 نومبر 2020ء:

قائد اعظم ٹرائی فرسٹ کلاس ٹورنامنٹ زور و شور سے جاری ہے۔ ٹورنامنٹ میں شرکت کرنے والے کھلاڑی بہترین کارکردگی کا مظاہرہ کرتے ہوئے مزید ترقی بھی حاصل کر رہے ہیں۔ ایسے تمام کھلاڑی جنہوں نے فرسٹ ایون میں ترقی حاصل کی (جبکہ پاکستانی ٹیم کے 34 کھلاڑی نیوزی لینڈ کے لیے روانہ ہو چکے ہیں) پھر بھی ان کھلاڑیوں نے توقعات کے عین مطابق چوتھے راؤنڈ میں بہترین کارکردگی کا مظاہرہ کیا۔ جبکہ ٹیموں کے درمیان ایک دوسرے سے آگے نکلنے کی دوڑ بھی جاری ہے۔

قائد اعظم ٹرائی کا پانچواں راؤنڈ جمعرات سے شروع ہونے جا رہا ہے، یہ راؤنڈ بھی دو میسٹک کرکٹ میں کھلاڑیوں اور ٹیموں کے لئے عمدہ کارکردگی دکھانے کا بہترین پلیٹ فارم ثابت ہوگا۔

سدرن پنجاب کی ٹیم جو پوائنٹس ٹیبل پر سب سے آگے ہے سندھ کے خلاف نیشنل سٹیڈیم میں میچ کو ڈرا کھیل کر سدرن پنجاب نے اچھی کارکردگی کا ثبوت دیا اس موقع پر سیف بدر کی ہاف سنچری سراہے جانے کے قابل تھی۔

سدرن پنجاب کی ٹیم جو کہ 64 پوائنٹس حاصل کر چکی ہے اور چھ ٹیمز کے اس ٹورنامنٹ میں وہ اپنی پہلی پوزیشن کو برقرار رکھنے کے لیے بھرپور کوشش بھی کرے گی۔

سنٹرل پنجاب جو کہ سدرن پنجاب کے مد مقابل ہوگی ابھی تک اس ٹیم نے حالیہ سیزن میں کوئی فتح حاصل نہیں کی ہے۔ چار میچز میں سے تین میچز ہار کر سنٹرل پنجاب پوائنٹس ٹیبل پر سب سے آخر پر ہے۔ تاہم حسن علی کی ٹیم میں واپسی نے ٹیم میں نئی جان پیدا کی ہے۔

خیبر پختونخواہ نے شاندار مقابلے کے بعد سنٹرل پنجاب کو شکست دی اس طرح میچ میں 23 پوائنٹس حاصل کرنے کے بعد وہ تیسرے نمبر پر موجود ہیں، اس فتح میں خالد عثمان کی 92 رنز کی ناقابل شکست اننگز بھی شامل ہے جبکہ ساجد خان کی 10 وکٹوں نے اس جیت میں اہم کردار ادا کیا۔

ناردرن اور بلوچستان میچ کو ڈرا کھیلنے کے بعد اب دوسرے اور چوتھے نمبر پر موجود ہیں۔

دونوں سائیڈز کے کھلاڑیوں نے شاندار میچ کھیلا، بلوچستان کے عظیم گھسن جو کہ سینڈالیون سے ترقی پا کر آئے تھے انہوں نے ترقی کو درست ثابت کرتے ہوئے دو دفعہ نوے سے زائد رنز کی اننگز کھیلیں۔ ناردرن کے عمر امین نے دوسری اننگز میں سنچری بنا کر میچ کو ڈرا کروانے میں اہم کردار ادا کیا۔

پانچواں راونڈ 26 سے 29 نومبر تک جاری رہے گا۔

سدرن پنجاب بمقابلہ سنٹرل پنجاب، یو بی ایل سپورٹس کمپلیکس

پنجاب کی دونوں ٹیمز جو پوائنٹس ٹیبل کے مطابق پہلے اور آخری نمبر پر موجود ہیں اب قائد اعظم ٹرافی فرسٹ کلاس ٹورنامنٹ 2020-21 میں پہلی دفعہ مد مقابل ہونگی۔

عمر صدیق سدرن پنجاب کی قیادت کر رہے ہیں وہ پوائنٹس ٹیبل پر اپنی ٹیم کی پوزیشن کو برقرار رکھنے کے لیے بھرپور کوشش کریں گے۔ سنٹرل پنجاب کی ٹیم بھی اپنی کامیابی کو یقینی بنانے کے لیے پر امید ہے۔

سنٹرل پنجاب کی ٹیم بیننگ کے شعبے میں ناکام رہی ہے۔ اظہر علی نے سنٹرل پنجاب کی جانب سے سب سے زیادہ رنز بنائے ہیں اور اور وہ زیادہ رنز بنانے والے بیٹسمینوں کی فہرست میں 9ویں نمبر پر موجود ہیں انہوں نے 16 اننگز میں 269 رنز بنائے ہیں۔ لیکن اب وہ قومی ٹیم کے ساتھ نیوزی لینڈ میں موجود ہیں۔

سنٹرل پنجاب کے دوسرے کامیاب بیٹسمین محمد سعد ہیں جنہوں نے 18 اننگز میں تین نصف سنچریوں کی مدد سے 265 رنز بنائے ہیں۔ ان کے رنز بنانے کی اوسط 33 سے اوپر ہے۔ ٹیم کے تیسرے کامیاب بیٹسمین عثمان صلاح الدین ہیں جنہوں نے 28.88 کی اوسط سے 231 رنز جوڑے ہیں۔

سنٹرل پنجاب کے بولروں میں 22 سالہ اسپنر احمد صفی عبداللہ کامیاب جا رہے ہیں۔ انہوں نے اٹھارہ وکٹیں حاصل کی ہیں، وقاص مقصود 14 وکٹیں حاصل کر چکے ہیں۔ سنٹرل پنجاب نے اپنے آخری میچ میں جو تمام پانچ پوائنٹس حاصل کیے ہیں وہ بولنگ بونس پوائنٹس ہیں۔ اس سے ان کے بولروں کے حوصلے مزید بلند ہوئے ہیں۔ فاسٹ بولر حسن علی کی آمد سے سنٹرل پنجاب کی بولنگ مزید مضبوط ہو گئی ہے۔

سدرن پنجاب پنجاب کی بولنگ کو اس وقت داد سے تعلق رکھنے والے 32 سالہ بولر محمد زاہد کی وجہ سے برتری حاصل ہے۔ وہ 25 وکٹیں 20.80 کی اوسط سے حاصل کر چکے ہیں۔ وہ زیادہ وکٹیں حاصل کرنے والے بولروں کی فہرست میں تیسرے نمبر پر ہیں۔

سلمان علی آغا اور زین عباس نے چوتھے راؤنڈ میں سدرن پنجاب کی جانب سے رنز کیے۔ دونوں بیٹسمینوں نے نصف سنچریاں اسکور کیں۔ سدرن پنجاب کے کپتان عمر صدیق پر امید ہیں کہ پانچویں راؤنڈ میں یہ جوڑی ایک بار پھر توقعات پر پوری اترتے ہوئے اچھی بیٹنگ کرے گے۔

خیبر پختونخواہ بمقابلہ ناردرن۔ نیشنل اسٹیڈیم

سنٹرل پنجاب کے خلاف 5 وکٹوں سے کامیابی حاصل کرنے والی خیبر پختونخواہ کی ٹیم نیشنل اسٹیڈیم میں ناردرن کے خلاف میچ کھیلے گی جس کی پوائنٹس ٹیبل پر دوسری پوزیشن ہے۔

اس میچ میں دونوں ٹیموں کے کھلاڑیوں کو اپنا ٹیلنٹ پاکستان اور دنیا بھر میں کرکٹ فیئر کو دکھانے کا موقع ملے گا کیونکہ پی ٹی وی اسپورٹس یہ میچ براہ راست نشر کرے گا جبکہ پی سی بی یوٹیوب چینل سے بھی یہ میچ دنیا بھر میں دیکھا جاسکے گا۔

ساجد خان نے چوتھے راؤنڈ میں سنٹرل پنجاب کے خلاف خیبر پختونخواہ کی کامیابی میں اہم کردار ادا کیا تھا وہ 21.09 کی اوسط سے 32 وکٹیں حاصل کر چکے ہیں 27 سالہ آف اسپنر ساجد خان بولروں کی فہرست میں ٹاپ پر موجود ہیں۔ وہ چار میچوں میں تین مرتبہ انگلز میں پانچ پانچ وکٹیں حاصل کر چکے ہیں۔

خیبر پختونخواہ کے بیٹسمینوں نے بھی جب ضرورت پڑی اچھے کھیل کا مظاہرہ کیا ہے۔ عادل امین تین نصف سنچریاں بنا چکے ہیں جبکہ کپتان خالد عثمان نے 92 رنز ناٹ آؤٹ سے اپنا شاندار حصہ اس وقت ڈالا جب پہلی انگلز میں بیٹنگ لائن اپ فلاپ ہو گئی تھی۔ عادل 323 رنز کے ساتھ سب زیادہ رنز بنانے والوں کی فہرست میں چھٹے نمبر پر موجود ہیں۔

سیکنڈ ایون سے فرسٹ ایون میں ترقی پانے کے بعد مصدق احمد نے اچھی کارکردگی کا مظاہرہ کیا ہے۔ بائیں ہاتھ کے اوپنر 43.25 کی اوسط سے 173 رنز بنا چکے ہیں۔۔

ناردرن کے آل راؤنڈر حماد اعظم اس وقت فارم میں ہیں۔ انہوں نے سات انگلز میں بیٹنگ کی ہے اور اس دوران انہوں نے ایک سنچری اور 4 نصف سنچریاں اسکور کی ہیں۔ انہوں نے 410 رنز 68.33 کی اوسط سے بنائے ہیں۔ وہ اب تک ٹورنامنٹ میں سب سے زیادہ رنز بنانے والے بیٹسمینوں کی فہرست میں دوسرے بہترین بیٹسمین ہیں۔

عمر امین 340 رنز کے ساتھ اچھی فارم میں ہیں اگرچہ ان کی پوزیشن حماد اعظم سے دو درجے کم ہے۔ عمر امین نے حال ہی میں اس وقت سنچری کر کے اپنی ٹیم کو یقین شکست سے بچایا جب ناردرن کے 62 رنز پر چار کھلاڑی آؤٹ ہو چکے تھے۔ انہوں نے محمد نواز کے ساتھ مل کر 223 رنز کی پارٹنرشپ قائم کی محمد نواز نے 95 رنز بنائے۔ میچ کا اختتام نہایت سنسنی خیز انداز میں ہوا، ناردرن کی ٹیم فتح سے محض 8 رنز کی دوری پر تھی۔

کپتان نعمان علی توقع کر رہے ہیں تینوں بیٹسمین ایک مرتبہ پھر اچھی بیٹنگ کریں گے۔ نعمان علی ساجد خان سے آگے نکلنے کی کوشش کریں گے۔ دونوں بولروں میں تین وکٹوں کا فرق ہے۔

بلوچستان بمقابلہ سندھ۔ اسٹیٹ بینک اسٹیڈیم

بلوچستان اور سندھ کی ٹیموں کے درمیان پانچویں راؤنڈ کا میچ اسٹیٹ بینک اسٹیڈیم میں کھیلا جائے گا۔ یہ رواں سیزن کا اس وینیو پر کھیلا جانے والا پہلا فرسٹ کلاس میچ ہے۔

سندھ کی ٹیم کی بیٹنگ لائن اپ کو تین بیٹسمینوں کے سنجریاں کرنے سے بڑا حوصلہ ملا ہے اور بیٹنگ لائن اپ فارم میں آئی ہے۔ اسد شفیق، عمیر بن یوسف اور شرجیل خان نے چوتھے راؤنڈ سنجریاں اسکور کیں۔ جبکہ سعود شکیل نے شاندار 70 ناٹ آؤٹ رنز بنائے۔

شرجیل خان نے سات برس کے وقفے کے بعد فرسٹ کلاس کرکٹ میں سنجری اسکور کی، ان بیٹسمینوں کے فارم میں واپس آنے سے سندھ کی ٹیم کو امید ہے کہ آنے والی انگلینڈ میں بھی رنز ہوں گے۔ اور نوجوان کرکٹرز سے دباؤ کم ہوگا اور وہ آزادانہ کھیل سکیں گے۔

فاسٹ بولر تابش خان سندھ کی بولنگ کولید کر رہے انہوں نے 14 وکٹیں حاصل کر رکھی ہیں جس میں ایک مرتبہ انگلینڈ میں 5 وکٹیں بھی شامل ہیں۔ سدرن پنجاب کے خلاف عمدہ کارکردگی کا مظاہرہ کرنے والی جوڑی شاہ نواز دھانی اور ابرار احمد ایک بار پھر اچھی کارکردگی کا ارادہ رکھتے ہیں۔

بلوچستان کے سلویفٹ آرام 34 سالہ کاشف بھٹی 16 وکٹیں حاصل کر چکے ہیں۔ وہ بلوچستان کی بولنگ کولید کر رہے ہیں۔ کاشف بھٹی بیٹنگ میں بھی شاندار جا رہے ہیں۔ وہ 3 نصف سنچریوں کی مدد سے 241 رنز بنا چکے ہیں۔ دوسرے قابل ذکر بیٹسمین تیمور علی ہیں وہ 250 رنز جوڑ چکے ہیں۔ ان کے رنز بنانے کی اوسط 50 ہے۔

-ENDS-

Media contact:

Media and Communications Department

P: +92 (0) 42 111 227 777

E: pcb.media@pcb.com.pk

ABOUT QUAID-E-AZAM TROPHY 2020-21:

- 31 matches to be played on a double-league basis with each side guaranteed a minimum of 10 first-class matches. For schedule, click [here](#)
- The event will be played under [Covid-19 protocols](#) at four venues in Karachi, namely National Stadium, National Bank of Pakistan Sports Complex, State Bank Stadium and UBL Sports Complex.
- Central Punjab will defend the title they won in 2019-20 after beating Northern by an innings and 16 runs in the final at National Stadium, Karachi. Other four sides are Balochistan, Khyber Pakhtunkhwa, Sindh and Southern Punjab

- The event will take a break after three rounds and will resume from 20 November following the conclusion of the remaining four HBL Pakistan Super League 2020 matches, which were postponed on 17 March due to Covid-19 pandemic.
- The winner of the tournament will receive PKR10million while the runner-up will collect PKR5million
- PKR500,000 will be handed out to tournament's top-performers and the player of the final will get PKR50,000
- Players to earn PKR60,000, per match the double-league format provides a high-performing player to earn, at least, PKR600,000. This is part of the PCB's strategy and commitment to enhance earning opportunities as well as to reward high-performing cricketers. Click [here](#) to read more

As part of the US\$200million agreement with PTV Sports and I-Media Communications Services, the event will be produced by the PCB and broadcasted live on PTV Sports. Click [here](#), to read more about the three-year agreement



National Team Partners



Domestic Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

PCB Headquarters
Gaddafi Stadium,
Ferozepur Road, Lahore
Pakistan, PO Box 54000
T: +92 42 3571 7231-4